

## II

(Atti mhux leġiżlattivi)

## REGOLAMENTI

## REGOLAMENT TA' DELEGA TAL-KUMMISSJONI (UE) 2015/1076

tat-28 ta' April 2015

**li, skont ir-Regolament (UE) Nru 1303/2013 tal-Parlament Ewropew u tal-Kunsill, jistabbilixxi regoli addizzjonali dwar is-sostituzzjoni ta' benefiċjarju u dwar ir-responsabbiltajiet relatati, u rekwiżiti minimi li għandhom jiġu inklużi fi ftehimiet ta' Shubija Pubblika Privata ffinanzjati mill-Fondi Strutturali u ta' Investiment Ewropej**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 <sup>(1)</sup>, u b'mod partikolari l-Artikoli 63(4) u 64(4) tiegħu,

Billi:

- (1) L-Artikolu 63(1) tar-Regolament (UE) Nru 1303/2013 jistipula li f'dak li għandu x'jaqsam mal-operazzjoni ta' Shubija Pubblika Privata ("PPP — Public Private Partnership"), benefiċjarju jista' jkun korp irregolat mil-liġi privata ta' Stat Membru ("sieheb privat"). F'konformità mal-Artikolu 63(3) tar-Regolament (UE) Nru 1303/2013, is-sieheb privat magħżul biex jimplementa l-operazzjoni jista' jiġi sostitwit bhala benefiċjarju waqt l-implimentazzjoni fejn dan ikun mehtieġ skont il-patti u l-kondizzjonijiet tal-PPP jew tal-ftehim ta' finanzjament sottostanti bejn is-sieheb privat u l-istituzzjoni finanzjarja li tikkofinanzja l-operazzjoni.
- (2) Sabiex ikun speċifikat sett komplut ta' obbligi tas-shab f'operazzjoni ta' PPP, huwa mehtieġ li jiġu stabbiliti regoli addizzjonali dwar is-sostituzzjoni tal-benefiċjarju u dwar ir-responsabbiltajiet relatati.
- (3) Fil-każ ta' sostituzzjoni ta' benefiċjarju f'operazzjoni PPP iffinanzjata mill-Fondi Strutturali u ta' Investiment Ewropej, huwa mehtieġ li jiġi żgurat li wara s-sostituzzjoni, is-sieheb jew il-korp il-ġdid jipprovdi mill-anqas l-istess servizz, u skont l-istess standards ta' kwalità minima, li kienu mehtieġa mill-kuntratt inizjali tal-PPP.
- (4) Għal operazzjoni PPP fejn il-korp tal-liġi pubblika ikun il-benefiċjarju tal-ghotja, l-Artikolu 64(1) tar-Regolament (UE) Nru 1303/2013 jistabbilixxi l-kondizzjonijiet li skonthom xi nefqa mgarrba u mhallsa minn sieheb privat tkun tista' tiġi kkunsidrata bhala mgarrba u mhallsa mill-benefiċjarju. L-Artikolu 64(2) ta' dan ir-Regolament jeżiġi li l-hlas fir-rigward ta' tali nefqa jsir f'kont miżmum minn terzi fisem il-benefiċjarju.
- (5) Huwa neċessarju li jkunu stabbiliti r-rekwiżiti minimi li għandhom jiġu inklużi fi ftehimiet PPP li huma neċessarji għall-applikazzjoni tal-Artikolu 64(1) tar-Regolament (UE) Nru 1303/2013, inklużi dispożizzjonijiet relatati mat-tmiem tal-ftehim PPP u bil-ghan li jiġi żgurat rekord adegwat tal-awditjar.

<sup>(1)</sup> ĠUL 347, 20.12.2013, p. 320.

ADOTTAT DAN IR-REGOLAMENT:

KAPITOLU I

**Regoli dwar is-sostituzzjoni ta' benefiċjarju f'operazzjonijiet ta' PPP ifffinanzjati mill-Fondi Strutturali u ta' Investiment Ewropej**

(Artikolu 63(4) tar-Regolament (UE) Nru 1303/2013)

Artikolu 1

**Kondizzjonijiet addizzjonali dwar is-sostituzzjoni tas-sieheb privat**

Is-sostituzzjoni tas-sieheb privat jew tal-korp irregolat bil-liġi pubblika msemmija fl-Artikolu 63(3) tar-Regolament (UE) Nru 1303/2013 ("sieheb jew korp") ikunu konformi mal-kondizzjonijiet addizzjonali li ġejjin:

- (a) is-sieheb jew il-korp ikun jista' tal-inqas jagħti s-servizz, inkluż mill-inqas l-istandards minimi ta' kwalità, determinati fil-kuntratt ta' Shubija Pubblika Privata ("PPP");
- (b) is-sieheb jew korp ikun qabel li jiehu fidejħ id-drittijiet u r-responsabbiltajiet ta' benefiċjarju f'dak li għandu x'jaqsam mal-appoġġ għal operazzjonijiet PPP mid-data li fiha l-awtorità maniġerjali tiġi nnotifikata bil-proposta ta' sostituzzjoni.

Artikolu 2

**Proposta li jiġi sostituit sieheb privat**

1. Is-sieheb jew il-korp jibgħat il-proposta għas-sostituzzjoni tas-sieheb privat bhala benefiċjarju lill-awtorità maniġerjali fi żmien xahar mid-data tad-deċiżjoni li jkun sostitwit is-sieheb privat.
2. Il-proposta msemmija fil-paragrafu 1 ikun fiha dawn li ġejjin:
  - (a) il-patti u l-kondizzjonijiet tal-PPP jew il-ftehim ta' finanzjament bejn is-sieheb privat u l-istituzzjoni finanzjarja li tikkofinanzja l-operazzjoni li tkun tehtieg sostituzzjoni;
  - (b) evidenza dwar l-issodisfar mis-sieheb jew il-korp tal-kondizzjonijiet stabbiliti fl-Artikolu 1 ta' dan ir-Regolament u evidenza li huwa jissodisfa u jiehu fuqu l-obbligi korrispondenti kollha ta' benefiċjarju skont ir-Regolament (UE) Nru 1303/2013;
  - (c) prova li s-sieheb jew il-korp ikun ġie pprovdut b'kopja tal-ftehim oriġinali ta' appoġġ u kwalunkwe emendi li setghu saru għal dan il-ftehim.

Artikolu 3

**Konferma ta' sostituzzjoni tas-sieheb privat**

Fi żmien xahar mill-wasla tal-proposta msemmija fl-Artikolu 2, u sakemm is-sieheb jew il-korp jissodisfa u jiehu fuqu l-obbligi korrispondenti kollha ta' benefiċjarju skont ir-Regolament (UE) Nru 1303/2013 u jikkonforma mal-kondizzjonijiet stabbiliti fl-Artikolu 1 ta' dan ir-Regolament, l-awtorità maniġerjali għandha:

- (a) tirreġistra s-sieheb jew il-korp bhala l-benefiċjarju mid-data msemmija fl-Artikolu 1(b) ta' dan ir-Regolament;
- (b) tinforma lis-sieheb jew il-korp dwar l-ammont ta' appoġġ li jkun għad hemm disponibbli mill-Fondi ESI.

KAPITOLU II

**Rekwiżiti minimi li għandhom jiġu inklużi fi ftehimiet PPP ifffinanzjati mill-Fondi Strutturali u ta' Investiment Ewropej**

(Artikolu 64(4) tar-Regolament (UE) Nru 1303/2013)

Artikolu 4

**Kont miżmum minn terzi**

Fir-rigward ta' kont miżmum minn terzi msemmi fl-Artikolu 64(2) tar-Regolament (UE) Nru 1303/2013, il-ftehim tal-PPP ikun fih ir-rekwiżiti li ġejjin:

- (a) fejn xieraq, il-kriterji għall-għażla tal-istituzzjoni finanzjarja fejn għandu jinfetħ il-kont miżmum minn terzi, inklużi rekwiżiti dwar l-affidabbiltà kreditizja tagħha;

- (b) il-kondizzjonijiet li skonthom isiru l-hlasijiet mill-kont miżmum minn terzi;
- (c) jekk il-korp irregolat bil-liġi pubblika li huwa benefiċjarju jistax juża kont miżmum minn terzi bħala kollateral/sigurtà għat-twettiq tal-obbligi tiegħu jew tas-sieheb privat skont il-ftehim PPP;
- (d) l-obbligu għad-detenturi ta' kont miżmum minn terzi biex jgħarraf lill-awtorità manigerjali, fuq it-talba bil-miktub tagħha, dwar l-ammont ta' fondi fil-kont miżmum minn terzi żborżati, u l-bilanċ tal-kont miżmum minn terzi;
- (e) regoli dwar kif il-fondi li jibqa' fil-kont miżmum minn terzi jiġi żborżati meta jingħalaq il-kont miżmum minn terzi minhabba terminazzjoni tal-ftehim PPP.

#### Artikolu 5

### Rapportar u rekord tal-awditjar

1. Il-ftehim PPP jinkludi dispożizzjonijiet dwar l-istabbiliment ta' mekkaniżmu ta' rapportar u ta' żamma tad-dokumenti. Dan il-mekkanizmu jkun fih l-istess obbligi ta' rapportar u ta' żamma tad-dokumenti bħal dawk tal-benefiċjarju li jgħarraf u jhallas in-nefqa li tkun eliġibbli skont l-Artikolu 65 tar-Regolament (UE) Nru 1303/2013.
2. Il-ftehim PPP jinkludi proċeduri biex jiġi żgurat rekord tal-awditjar adegwat kif stipulat fl-Artikolu 25 tar-Regolament Delegat tal-Kummissjoni (UE) Nru 480/2014 <sup>(1)</sup>. Dawn il-proċeduri, b'mod partikolari, jippermettu r-rikonċiljazzjoni tal-hlasijiet imġarrba u mhallsa mis-sieheb privat għall-implimentazzjoni tal-operazzjoni man-nefqa ddikjarata mill-benefiċjarju lill-Awtorità manigerjali.

#### Artikolu 6

### Id-dhul fis-sehh

Dan ir-Regolament jidhol fis-sehh fl-għoxrin jum wara dak tal-pubblikazzjoni tiegħu fl-*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-28 ta' April 2015.

Għall-Kummissjoni  
Il-President  
Jean-Claude JUNCKER

---

<sup>(1)</sup> Ir-Regolament ta' Delega tal-Kummissjoni (UE) Nru 480/2014 tat-3 ta' Marzu 2014 li jissupplimenta r-Regolament (UE) Nru 1303/2013 tal-Parlament Ewropew u tal-Kunsill li jstabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jstabbilixxi d-dispożizzjonijiet generali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd (ĠU L 138, 13.5.2014, p. 5).